

---

Təhsil işçiləri üçün “Antikorrupsiya davranış modelinin formalaşdırılması” mövzusunda növbəti təlim keçirilib.

Təlimdə Elm və Təhsil Nazirliyində Məktəbəqədər Və Ümumi Təhsil üzrə Dövlət Agentliyinin (MÜTDA) direktor müavini, BŞTİ-nin müdiri vəzifəsini müvəqqəti icra edən Nərminə Hüseynova, Elm və Təhsil Nazirliyinin daxili nəzarət şöbəsinin müdiri Kamran İsmayılov, BŞTİ-nin müdiri müavini Anar Qədiməliyev, Baş Prokurorluğun Elm-Tədris Mərkəzinin şöbə müdiri Nigar Qələndəri, Baş prokuror yanında Korrupsiyaya qarşı Mübarizə Baş İdarəsinin prokuroru Kamil Kamilli, Baş Prokurorluğun prokurorları Ziya Hacıyev, Fərid Qarakişiyev, nazirlik, MÜTDA və BŞTİ-nin müvafiq struktur bölmə rəhbərləri və əməkdaşları iştirak ediblər.

Əvvəlcə təlimin əhəmiyyətindən danışılıb, korrupsiya hallarına qarşı mübarizənin və bu sahədə maarifləndirmənin prioritet fəaliyyət istiqamətlərindən biri olduğu vurğulanıb və birgə təlimlərin dövlət qurumlarınəməkdaşlarının peşəkarlığına mühüm töhfə verəcəyi bildirilib.

Təlim çərçivəsində “Korrupsiyaya qarşı mübarizənin gücləndirilməsində 2022-2026-cı illər üçün Milli Fəaliyyət Planı”nın əhəmiyyəti, ölkəmizdə korrupsiyaya qarşı mübarizə sahəsində həyata keçirilən kompleks və ardıcıl islahatlar, antikorrupsiyaya dair müxtəlif ölkələrin qabaqcıl təcrübəsi barədə danışılıb. Korrupsiya hüquqpozmaları, buna şərait yaradan amillər, korrupsiyanın cəmiyyətə təsiri və onunla mübarizənin zəruriliyindən bəhs edilib.

Təlim qarşılıqlı müzakirə əsasında davam edib, iştirakçıları maraqlandıran suallar cavablandırılıb.